

టమ్

శ్రీ మహాయాశ సదురు పరబ్రహ్మణే నమః

యథార్థ బోధిని

హర్పరి

శ్రీ చిన్మయ రామదాసు

శ్రీ కృష్ణమము. తాడేపల్లి (P. O.)

పయా కొడాలి - మొవ్వ తాలూకా

(కృష్ణా జిల్లా)

మొదటి కూర్పు 1988

వెల : రూ. 100

త్రివేణి ప్రెస్, మచిలీపట్నం

ఓమ్

శ్రీ మలయాళ సద్గురు పరబ్రహ్మణే నమః

శ్రీ గణేశాయనమః శ్రీ శారదామాత్రే నమః

యథార్థ బోధిని

కం. నీ పాదకమల సేవయు

నీ పాదార్చకులతోటి నెయ్యమును

నితాంతావార భూతదయయును

తాపసమందార మాకు దయసేయగదే ।

శా. నీ పద్యావళి లాలకించు చెవులున్ నిన్నాడు

భాగ్యంబులున్

నీ పేరం బనిసేయు హస్తయుగముం నీ మూర్తిపైఁ

జాపులున్

నీ పాదంబులపొంత మ్రొక్కు శిరమున్ నీ

సేవపై జిత్తమున్

నీపైబుద్ధులు మాకు నిమ్ము కరుణన్

నీరేజప్రతేక్షణా !

మంచి నడత నిమ్ము, మంచి గుణము నిమ్ము
 మరణభయములేని మనసు నిమ్ము
 మాయ భ్రమలు లేని మార్గంబు నిమ్మురా
 ధరను చిన్నయ రామదాసపోష ॥

సు ఖా పి త ము లు

- 1) సత్యధర్మాచరణలకు వేరుగా సద్గ్రంథ పఠన ఫలములేదు.
- 2) సుఖ దుఃఖములకు వేరుగా పుణ్య పాపకర్మల ఫలితములు లేవు.
- 3) స్వార్థ రహిత బుద్ధికి వేరుగా లోకోపకారము లేదు.
- 4) స్వార్థ సహిత బుద్ధికి వేరుగా దేశోపకారము లేదు.
- 5) నిరాశకు వేరుగా సన్న్యాసములేదు.
- 6) ఆశకు వేరుగా సంసారములేదు.
- 7) సమదృష్టికి వేరుగా జ్ఞానములేదు.

8) భేదదృష్టికి వేరుగా అజ్ఞానములేదు.

9) నిరహంకారమునకు వేరుగా మోక్షము లేదు.

10) అహంకారమునకు వేరుగా బంధములేదు.

11) మనోసంకల్పములకు వేరుగా జగములేదు.

12) మనశ్శుద్ధికి వేరుగా ఆత్మ సుఖములేదు.

న

13) మనోనిగ్రహమునకు వేరుగా ఉత్తమ
తపస్సులేదు.

14) పరమాత్మను మరువకుండుట కంటే వేరుగా
మౌనములేదు.

15) కలిమిలేముల యొక్కయు, సుఖదుఃఖముల
యొక్కయు, సత్సత్వముల యొక్కయు నిజతత్త్వమును
నిర్ణయించుకొనుటకంటే వేరుగా దేశాటన ఫలితము
లేదు.

16) కర్మదోషమును నివారణ జేసికొనుటకంటే
వేరుగా పుట్టుక ఫలితములేదు.

“ తుదితస్య చ భోజనమ్. ”

ఆకలితో నున్నవారికి ఆహారమును పెట్టవలెను

“ భితేభ్యశ్చై భయః జేయమ్. ”

భయముతో నున్నవారికి అభయ మొసంగవలెను

“ వ్యాధితేభ్యస్త దాషధమ్. ”

కోగులకు ఔషధము నియ్యవలెను.

“ జేయా విద్యార్థినాం విద్యా. ”

విద్యను కోరువారికి విద్యను (వేదాంత విద్యాదలను) నేర్పవలెను.

“ పరాపవాద పరిహారం కుర్యాత్
పారుష్యంచాన్యత మపి మావద. ”

పరులను నిందించకుము. కఠినముగాను, అసత్యవగాను మాట్లాడకుము.

“ పరోపకారార్థ మిదం శరీరం తస్మాత్. ”

మనశరీరము మానవాది జీవులకు ఉపకారము (సేవ) చేయుట కొరకే వచ్చినది. అందువలన.

“దేయ మా ర్తస్య శయనమ్.”

రోగులకు, వృద్ధులకు పరుండుటకు వసతిని ఇచ్చు చుండవలెను.

“ఎరిశ్రాంతస్య వాసనమ్.”

కష్టపడుచుండువారికి కూర్చొనుటకు వసతిని ఏర్పాటు చేయవలెను.

“తృషితస్య చ పానీయమ్.”

దప్పికతోనున్న వారికి త్రాగుటకు జలము నియ్య వలెను.

లోకము తీరు

శ్లో. సర్వానపి చ సంతోష్య అశక్తాః కార్యసాధనే
సాత్త్వికోఽశక్త ఇత్యేవ శాంతో బీరుక

ఇత్యపి

మా నీతు మాక ఇత్యేవం వక్తా వాచాల ఇత్యపి
విరాగీ చ దయా శూన్య ఇత్యేవం నింద్య

తేజనైః ।

తా. అందరిని తృప్తిపరప ఎవ్వరును ఏ
కార్యమును చేయజాలరు. సాత్త్వికుడుగా యున్నచో
చేతకానివాడనియు, కాంతుడుగా నున్నచో పిరికి
వాడనియు, మోసముగా నున్నచో మూగవాడనియు,
బాగుగ మాటలాడినచో పదరబోతు యనియు,
వైరాగ్యవంతుడై యున్నచో దయలేనివాడనియును,
లోకజనులు దూషించుచున్నారు. (కనుక లోకమును
ఎవ్వరును మెప్పించలేరని తెలియవలెను.)

సత్యానందీయము

నిజమైన చూపు యేది ?

లోకమును, సంసారమును (అనగా నామ రూప
క్రియలను) కామముతో గాని, క్రోధముతో గాని,
మమకారముతో గాని, ఆశతో గాని, భయముతో గాని,
అసూయతో గాని, అహంకారముతో గాని, కుర్వ్యతో
గాని, సంతోషముతో గాని, దుఃఖముతో గాని
చూచుచుండుట నిజమైన చూపుగాదు. అఖండప్రేమతో

నిస్వార్థ దృష్టితో, పరమాత్మతో, పరబ్రహ్మ నందముతో
జూచుచుండుటయే నిజమైన చూపు యగును

నే నెవరిని ?

1) మంచిపనులను చేయుచున్నపుడు నీవు సజ్జను
డవు.

2) చెడ్డపనులను చేయుచున్నపుడు నీవు
దుష్టుడవు.

3) కనబడే రూపములపైని; విసబడే శబ్దముల
పైని, పనులపైని ఇచ్చ, ద్వేషము లుండునపుడు నీవు
సంసారివి.

4) నామ రూప క్రియలపై రాగ ద్వేషములు
వశించినపుడు నీవు సన్న్యాసివి.

5) సర్వమును దేవునిదిగా నిశ్చయించి అన్ని
పనులను దైవార్పణము చేయుచు సర్వదా దేవుని
స్మరించుచున్నంత వరకును నీవు భక్తుడవు.

6) మనోసంకల్పములను అరికట్టుచున్నపుడు నీవు
యోగివి.

7) నీవు కామముతోనున్నపుడు కామమే నీవు.

8) నీవు క్రోధముతోనున్నపుడు క్రోధమే నీవు.

9) నీవు భయముతోనున్నపుడు భయమే నీవు.

10) నీవు అహంకారముతో నున్నపుడు

అహంకారమే నీవు.

11) నీవు మిమకారముతో నున్నపుడు

మిమకారమే నీవు.

12) నీవు సంతోషముతో నున్నపుడు సుఖమే

నీవు.

13) నీవు దుఃఖముతో నున్నపుడు దుఃఖమే

నీవు.

14) నీవు దైవభావముతో మునిగియున్నపుడు

దైవమే నీవు.

15) నీవు ఆత్మభావముతో నున్నపుడు ఆత్మయే

నీవు.

16) నీలో మల విక్షేప ఆవరణలు నశించినపుడు

సాక్షాత్తుగా పరబ్రహ్మ స్వరూపమే నీవు

నా నిజస్వరూప మేది ?

నీవు స్త్రీవి కావు, పురుషుడవు కావు. దరిద్రుడవు కావు. ధనవంతుడవు కావు. నీవు సంసారివి కావు, సన్న్యాసివి కావు, నీవు ముంచివాడవు కావు, చెడ్డవాడవు కావు, నీవు సుఖివి కావు. దుఃఖివి కావు, నీవు పామురుడవు కావు, పండితుడవు కావు, నీవు యజమానివి కావు. కాకడివి కావు, నీవు శాంతుడవు కావు. క్రోధివి కావు. నీవు పిరికివాడవు కావు, ధైర్యశాలివి కావు. నీవు శరీరము, ప్రాణము, మనస్సు, బుద్ధి, చిత్తము, అహంకారము, అజ్ఞానమును కావు. నీవు నిజముగా ఎవరి వనగా ఎల్లప్పుడూ నుండే సత్యము అన్నిటిని తెలిసికొనుచున్న చైతన్యము, దుఃఖములేని పరబ్రహ్మానంద స్వరూపమే నీవు.

అభివృద్ధి చతుష్టయము

1. దేశాభివృద్ధియన నేమి ?

ప్రజలందరును అన్నము, వస్త్రము, గృహము, విద్య, ఆరోగ్యము, సాదర భావముగలవారై పరస్పరము

సహాయము చేసికొనుచు క్షేమముగా నుండుట దేశాభి
వృద్ధి యనబడును.

2. గ్రామాభివృద్ధియన నేమి ?

గ్రామములో కలహములు లేకుండుట; రోడ్లు
పరిశుభ్రముగా నుండుట; విద్యాశాలలు, ఆరోగ్యశాలలు
నుండుట; ఐకమత్యముతో నుండుటయును; దైవకార్యము
లను జరుపుచుండుటయును గ్రామాభివృద్ధి యనబడును.

3. ఆశ్రమాభివృద్ధియన నేమి ?

ఆశ్రమము పరిశుభ్రముగా నుండుట; నిశ్శబ్ద
ముగా నుండుట; పూజలు, భజనలు, పారాయణలు, జప
ధ్యానములు, వేదాంతశాస్త్ర శ్రవణ విచారణలు జరుగు
చుండుట; ఒకరి కొకరు సహాయభూతులుగా నుండుటయు
ఆశ్రమాభివృద్ధి యనబడును.

4. జీవితాభివృద్ధియన నేమి?

శ్రీ సద్గురువుపైని, దేవునిపైని వేదాంత శాస్త్ర
ముల పైని పూర్ణవిశ్వాసము నిలచుట; ధనముపైని,

భోగములపైని కీర్తిపైని విరక్తి గలుగుట; కామ,
క్రోధ, లోభ, మోహ, మద, మత్సరములు నశించుట ;
శ్రవణ మనన నిధి ధ్యానములపై దృష్టి నిలచుట ,
నిర్వికల్పసమాధి సిద్ధించుట; సర్వాత్మ భావన సర్వదా
యుండుటయును జీవితాభివృద్ధి యనబడును.

“ తప్పులెన్నవారు తమ తప్పులెరుగరు
విశ్వదాభిరామ వినురవేమ. ”

లక్ష్మీ పార్వతిని హేళన చేయుట

పార్వతి లక్ష్మీని హేళన చేయుట

1) లక్ష్మీ : (పార్వతి దగ్గరకు వచ్చి) శారీ! నీ
శంభునకు కంతమున పలు పేమిటే?

పార్వతి : నారీమణీ! నీ పిష్టుదేవుడు నలుపుగాదటే!

2) లక్ష్మీ : శారీ! బిరుదులేక నీ కాంతుడు
జగములో భిక్షమెత్తుటేమమ్మా!

పార్వతి : బలములేక నీ మగడు బలిచక్రవర్తిని
మూడడుగులు యాచించు టేలమ్మా?

3) లక్ష్మి : శంక లేక శంకరుని చేతిలో జింక
యందు తేమమ్మా?

పార్వ : శంక లేక నీ నాథుడు వనవాసమందు
జింకకొర కేగుతేమమ్మా?

4) లక్ష్మి : గారీ! నీ మగడు సర్పములను ధరించి
నాడేమమ్మా?

పార్వ : నీ భర్త పాముపై పరుండుతేలమ్మా?

5) లక్ష్మి : గారీ! నీ భర్త శ్మశానములో తిను
తేమమ్మా?

పార్వ : నీ మగడు కుచేలు డిచ్చిన అటుకులు
తినుతేలమ్మా?

6) లక్ష్మి : నీ మగడు ఎద్దు నెక్కినా డేమమ్మా?

పార్వ : నీ నాథుడు గోవులను, ఎద్దులను
కాయు తేమమ్మా?

7) లక్ష్మి : గారీ! నీ మగడు మనుష్య పుత్రును
అహారవాత్రగా జేసికొనినాడేమమ్మా?

పార్వ : నీ భర్త బహుయజ్ఞశాలియై యుండె
గదమ్మా!

అప్పుడు లక్ష్మీ వెంటనే తలవంచుకొని సిగ్గుతో
వెళ్ళెను.

జ్ఞాని — అజ్ఞాని

(శ్రీ చిన్మయ రామదాసుగారు - పెద్దాశ్రమం)

అజ్ఞాని దృశ్యవస్తువుల సంపాదనయందు మగ్నుడై
యుండును.

జ్ఞాని దైవసంపాదనయందు నిమగ్నుడై యుండును.

అజ్ఞాని కామబుద్ధి గలిగి యుండును.

జ్ఞాని నిష్కామబుద్ధి గలిగి యుండును.

అజ్ఞాని మాటలలో కాలము గడుపును.

జ్ఞాని మానముగా నుండి ధ్యానములో కాలము
గడుపును.

అజ్ఞాని దేహదృష్టి కలిగి యుండును.

జ్ఞాని ఆత్మదృష్టి గలిగి యుండును.

అజ్ఞాని లోభగుణము కలిగి యుండును.

జ్ఞాని త్యాగబుద్ధి కలిగి యుండును.

అజ్ఞాని మమకారము కలిగి యుండును.

జ్ఞాని నిర్మమత్వము కలిగి యుండును.

అజ్ఞాని పామరజన సంగములో కాలము గడుపును.

జ్ఞాని సాధుజన సాంగత్యమున కాలము గడుపును.

అజ్ఞాని శృంగార గ్రంథములు చదువు చుండును.

జ్ఞాని ఉపనిషద్భగవద్గీతాది గ్రంథములు
పఠిశీలించుచుండును.

అజ్ఞాని మనశ్చంచల్యము కలిగి యుండును.

జ్ఞాని నిశ్చల మనస్సు గలిగి నిర్వికల్పనిష్ఠుల
యుండును.

అజ్ఞాని కపటవర్తన గలిగి యుండును.

జ్ఞాని నిష్కపటముగ వ్యవహరించును.

సోమరితన మన నేమి ?

ప్రశ్న : సాధారణముగ జనులు పని పాటలు తేక యున్నవారిని చూచి 'వీరు సోమరులు' అని చెప్పుచుందురు.

“నహి కశ్చిత్ క్షణ మపి
జాతు తిష్ఠత్య కర్మకృత్ :” గీత. అ. 3 శ్లో. 3

“క్షణకాలము కూడ పనిచేయక ఎవ్వరును ఉండరు, వుండలేరు ” అని గీత చెప్పుచున్నది. ఇక లోకమునూ సోమరు లెవరు కలరు ? మీ మళయాళ స్వాములవారు చెప్పనట్టి సోమరులకు చోటులేదు అను వాక్యమునకు తత్పర్య మేమి ?

సమా : సోమరులు సోహంపత్వము నొందజాల రని నా శ్రీ మలయాళ సద్గురువు బోధించెను.

సంసార ధర్మములను గాని, సన్న్యాసి ధర్మములను విడిచియుండువారు సోమరులు.

శరీరము, వాక్కు, మనస్సులను పరిశుద్ధము
చేయు కర్మలను చేయనివారు సోమరులు.

వ్యర్థములైన పనులతోను, మాటలతోను, చింతల
తోను కాలమును గడుపువారు సోమరు లనబడుదురు.

పరమాత్మనుండి విచ్ఛియు మరల పరమాత్మను
పొందుటకు పాటుపడనివారు సోమరులు.

పాపమునకు, అజ్ఞానమునకు భయపడక, పుణ్య
ముపై, ఆత్మజ్ఞానముపై భక్తి నుంచక యుండువారు
సోమరులు.

నీతిని, ధర్మమును, భక్తిని, వైరాగ్యమును,
మనోనిగ్రహమును, పరమాత్మ నిష్ఠను అభివృద్ధి పరచు
కొనక యుండువారు సోమరులు.

కూర్చొనినపుడు, నడచునపుడు, పనులను
చేయుచుండునపుడు, భుజించునపుడు, మలమూత్రము
లను విడచునపుడు, స్నానము చేయుచుండునపుడు,
దానము చేయునపుడు, సేవ చేయుచుండునపుడు, నిద్ర
లోనికిపోవుచుండు నపుడును, దైవచింతనగాని,

ఆత్మచింతనగాని, వైరాగ్యచింతనగాని, ధర్మచింతనగాని, నీతిచింతనగాని చేయకయుండువారు సోమరులు.

శరీరమునకు శక్తియు, తీరికయు నున్నప్పటికి సత్కర్మలు చేయకుండుట శారీరక సోమరితన మనబడును.

పారాయణ, ప్రార్థనలు జేయకుండుట వాచిక సోమరితన మగును.

జపము, పరమాత్మ ధ్యానము, వేదాంత శాస్త్రజ్ఞాన ధర్మచింతనలు జేయకుండుట మానసిక సోమరితన మగును.

శరీరము పూజ, సేవ, దానము మున్నగు సత్కర్మలు చేయుచుండునపుడు వాక్కు శతినముగ అనవసరముగ మాట్లాడక సహాయముగ నుండవలెను. ఇట్లే మనస్సును సద్గుణములతో, దైవచింతనతో సహాయముగ నుండవలెను.

వాక్కు పారాయణ, ప్రార్థన, ధర్మసంభాషణలు చేయుచుండునపుడు శరీరము నిశ్చలముగా నుండి

సహాయముగ నుండవలెను. మనస్సున్ను ఏ కాగ్రతతో,
దైవభావనతో సహాయముగ నుండవలెను.

మనస్సుతో మంత్రజపము, శ్రవణాహ్లాస ధర్మ
మననము, పరమాత్మ ధ్యానమును చేయుచుండునపుడు
శరీరము కదలక, వాక్కు మాట్లాడక సహాయము
చేయుచుండవలెను. ఒక కరణము చేయు సత్కర్మకు
తక్కిన రెండు కరణములున్ను సహాయము చేయకుండుట
సోమరితనమగును

“ శరీర యాత్రా పిచ తే

నప్రసిద్ధ్యేవ కర్మణః ”

గీత. ౨. ౩ శ్లో ౪

ధర్మకర్మలు చేయని సోమరులకు శరీరపోషణకు
కావలసినవికూడ లభించవు.

సంసారులలోను, సాధుసన్న్యాసులలోను గల
సోమరులు ఇహసుఖము, పరసుఖము నొందక చెడిపోవు
చున్నారుగాదా !

శ్లో. “సువర్ణ పుష్పం పృథ్వీం
చిస్వంతి పురుషాస్త్రయః
శూరశ్చ కృత విద్యశ్చ
యశ్చ జానాతి సేవితుమ్.”

తా. ఈ లోకములో ముగ్గురు బంగారు పుష్ప
లను గ్రహించు (తీసికొను) చున్నారు.

1) శూరుడు 2) విద్యావంతుడు 3) సేవా
పరాయణుడు.

శూరులు తేనిచో ఉత్తములు సంరక్షింపబడరు.
విద్యావంతులు తేనిచో నీతి ధర్మ జ్ఞానములు క్షీణించి
పోవును. సేవాపరాయణులు తేనిచో దుఃఖపడువారు
అధికమగుచుందురు.

ఈ శ్లోకము సోమరులవలన ఇహ పరసుఖములు
దూరములగునను విషయమును స్పష్టము చేయుచున్నది.

ఫలమేమి ?

సీ. చదివిన ఫలమేమి - సన్మార్గవంతుడై

జనులకు నదోబ్ధ - సలుపవలయు

ధనమున్న ఫలమేమి - దాతృత్వ మూర్తియై

సత్కార్యం సిద్ధి - జరుపవలయు

భక్తుడై ఫలమేమి - పరమేశనామ సం
 స్మరణంబులో - మది కరుగ వలయు
 జ్ఞానియై ఫలమేమి - ఘనయోగ సంపూర్తి
 నమనస్కభావంబు - నందవలయు

శ్రీ. మనుజుడై పుట్టి ఫలమేమి మహిని తన్ను
 చా నెరింగెడు తత్వంబు తలచవలయు
 కలుషదూర ! వ్యాసాశ్రమస్థునిహార !
 పరమ కారుణ్య ! మలయాళ గురువరేణ్య.

పుణ్య కర్మ ఫలితములు

శ్రీ. శాంత శమ దమంబు సత్యంబు సుగుణంబు
 సిరియు సంపద మంచి శివునిభక్తి
 నిర్భయము ఆనంద నిపుణత నిష్కపట
 నీమంబు వ్రతములు నిత్యమానంద
 భూతదయా జ్ఞాన పుణ్య దానములు
 భేద రహితము చాల బీదరక్ష
 దేహసౌందర్యంబు తెంపును దైర్యంబు
 పుణ్యకర్మకు ఫలము బుడమి నిదియే

తే. అరరె! ఈ కపట నాటకం బరసి చూడ
 పరగ జన్మంబు నొక్కటే ఫలిత మేరు
 అనెడి వాక్యంబు రీతిని అరయ మనగ
 ఆత్మ నమ్మితి నారాయణార్య నిన్ను.

పాపకర్మ ఫలితములు

సీ. గుడ్డి మూగియు కుంటి గుజ్జారితనమును
 ఔముడు నడ్డియు గూను చిట్టతలలు
 యెచ్చి పిచ్చియు వెట్టి యెతిమత పైత్యము
 గొద్రాలు నత్తియు గుబలకమ్మ
 మందమతి మాధత్వ మరుపు నంగియు రంకు
 కొట్టి మొర్రయు బొల్లి దొంగతనము
 కఠినము దుర్మార్గ కపటంబు లీవి గల్గు
 పాపకర్మకు లభ్య ఫలిత మిదియు

తే. అరరె! ఈ కపట నాటకం బరసి చూడ
 పరగ జన్మంబు నొక్కటే ఫలిత మేరు
 అనెడి వాక్యంబు రీతిని అరయ మనగ
 ఆత్మ నమ్మితి నారాయణార్య నిన్ను.

దేవు డెప్పుడు కనబడును ?

సీ. సకలేంద్రియంబుల సందడి దీరిన
 కాలంబునను దోచు కాలమూర్తి
 త్రిగుణంబులును గూడ స్థిమితమొందిన వేళ
 గుర్తింప ననువైన గుణవిరహిత
 వృత్తుల యలబడి రితవోయిన తరి
 సత్యమై కనుపట్టు సత్యమూర్తి
 భూతపంచకమును బొలిసిపోయిన యస్ప
 డొక్కడై కనుపట్టు నుడు శరీరు

గీ. వ్యక్తమంతయు నవ్యక్తమైన యపుడు
 దృశ్యమెల్ల నదృశ్యమై తెగిన యపుడు
 నిత్యమై నిర్ణలంబునై నిరయవము
 నగుచు వెలుగొండు దేవు నాశ్రయించు !

పాప భీతి యుండవలెను

సీ. పరలోకమందున బాధలేకను యున్న
 అమ్మనా హరిశ్చంద్రు డాలి సుతుని
 పరలోకమందున బాధలేకను యున్న
 పోదురా పాండవుల్ పురము విడిచి

పరలోకమందున బాధలేకను యున్న
 శిబి మేని కండలు చెండబోడు
 పరలోకమందున బాధలేకను యున్న
 కొలుచునా ఋతుఃస్థులొలుపు నలుడు

తే. మనసుసాక్షికి మీరిన మార్గమెల్ల
 శాస్త్రప్రద్యతి మీరిన చలనమెల్ల
 నరక మోరన్న నరకంబు నరక మనఘ
 ఆత్మనమ్మితి నారాయణార్య నిన్ను :

మాయను నమ్మరాదు, మాయను తెలిసికొనుచున్న
 చైతన్యమే దైవస్వరూపము

సీ. సూర్యచంద్రులు మాయ, సృష్టిసర్వము మాయ
 ధనధాన్యములు మాయ, తనువు మాయ
 అఖిలకర్మలు మాయ, యపనీశ్వరులు మాయ
 ఉద్యోగములు మాయ, విద్య మాయ
 తల్లిదండ్రులు మాయ, తగులాటములు మాయ
 పనులన్నియును మాయ, ఫలము మాయ
 సర్వజీవులు మాయ, సంసార మతి మాయ
 సతి సుఖంబులు మాయ గతులు మాయ

గీ. దృశ్య కార్యంబు లన్నియు దుఃఖమగుచు
 మాయగా బోవు సంగతి మరచిపోవు
 మానవుల జన్మ మతి మాయ మాయ
 రాజమోగీంద్ర ! లక్ష్మీనారాయణార్య !

మాయచేయు మోసములు తెలుసికొనుము

సీ. ఉన్నది లేదని, యూహింపగా నేర్చు
 లేనిది కలదని, లెస్స నేర్చు
 అజడంబు జడమని, యాగడింపగ నేర్చు
 జడమజడంబని, చాట నేర్చు
 సుఖము దుఃఖంబుగా, జూపి చెప్పగ నేర్చు
 దుఃఖంబు సుఖమన, దొలుత నేర్చు
 నిది నిది గాదని, యింపుగా నన నేర్చు
 ఎది యిది గాదని, యనగ నేర్చు

తే. బిదప గలదియు గలదు లేనిదియు లేదు
 కడగి యజడంబె యజడము జడమె జడము
 సుఖమె సుఖము తలంప నసుఖమె యసుఖ
 మదియె యిది యిది యని యాడ నేర్చు !

మానవుల దుర్బలత్వ మేమన వచ్చును ?

సీ. సంసారమునజేరి - చావజూతురుగాని

లక్ష్య ముంచరు - మహాలాభమునకు

పిచ్చిపట్టినరీతి - కుక్షి కేడ్తురుగాని

లక్ష్య ముంచరు - మహాలాభమునకు

పలుదుఃఖముల కోర్చి - కులుకుచుందురుగాని

లక్ష్య ముంచరు - మహాలాభమునకు

తెగతిని మత్తెక్కి - పొగరుగాంతురుగాని

లక్ష్య ముంచరు - మహాలాభమునకు

గీ. నిట్టి పలుగాకి మనుజు లీ సృష్టియందు

హీనకర్మలు గుర్తించి మానలేక

ఛెరుపుచున్నాడు యోగముల్ జరుగనీక

రాజయోగీంద్ర ! లక్ష్మీనారాయణార్య !

కన్నుమూయువరకే బ్రాతులు నిజమగును

సీ. తల్లిదండ్రులు సక్కచెల్లెండ్రు బావలు

నన్నదమ్ములు - మోదమందు పెల్ల

నాలు బిడ్డలు సొంత - యత్తమామలు సదా

యసమానురాగులై - మసలు పెల్ల

నఖల విద్యలు మంచి సఖులు బంధుశ్రేణి
 పశుధనంబులు - గొప్పవసతులెల్ల
 జగతిపై స్థావర జంగమాదుల తోడ
 నిండి కన్పించు బ్రహ్మాండమెల్ల

గీ. కన్ను మూసినతోడనే సున్నయగుచు
 మాయమైపోవు సంగతి మరచి సర్వ
 పాపములు చేయుచుందు ధీ పాడు నరులు
 రాజయోగీంద్ర ! లక్ష్మీనారాయణార్య ||

నేను, నాది యనునది నీవు నీది యగును

సీ. మొదట సంసారంబు, మోసి యెడ్చిన శుంత
 తనయునిపై బెట్టి, తల్లిపోయె
 దాని నాతడు మోసి మానక మరికొంత
 గూర్చి పుత్రున కిచ్చి, కూలిపోయె
 నద్దాని ధరియించి, హద్దుగానక మోసి
 యతని పుత్రున కిచ్చి, యడగిపోయె
 నట్టి దానిని నాతడెట్టులో తెగమోసి
 సతి సుతాదుల కిచ్చి, సమసిపోయె

గీ. బహుతరంబుల నుండి యీ బాధ బొందు
 టెరిగి మానవు లీ మాయ గురి ధరించి
 కూలుచున్నారు పరమాత్మ గుర్తు దప్పి
 రాజయోగీంద్ర ! లక్ష్మీనారాయణార్చ్య !

—తత్త్వలక్ష్మ్యైర్ణవము

నిజాచరణయే మోక్షమిచ్చును

సీ. జందె మింపుగ వేసి, సంధ్యపార్శ్వ సేమి
 బ్రహ్మమందక కాదు, బ్రాహ్మణుండు
 తిరుమణిశ్రీచూర్ణ, గురులేఖ లిడిసను
 విష్ణునొందక కాదు, వైష్ణవుండు
 బూదిని నుదుటను, బూసికొనిన సేమి
 శంభు నొందక కాదు, శైవజనుడు
 కాషాయవస్త్రాలు కట్టి, కప్పిన సేమి
 యాశపోషక కాదు, యతివరుండు

తే. ఇట్టి లాకీక వేషాలు గట్టుకొనిన
 గురుని జెందక సన్నుక్తి దొరకబోదు
 భూషణవికాస శ్రీధర్మ పురనివాస
 దుష్టసంహార నరసింహ దురితదూర॥

—నరసింహ శతకము

మాయా మనోవాంఛలుగలవారు దైవామృతమును
అనుభవించలేరు

సీ. కామహర్షాది సంకలితమై చిత్తంబు

భవదీయ చింతన పడవి సొరదు

మధురాది రసముల మరగి చొక్కుచు జిహ్వా

నీ వర్ణనమునకు నిగుడ నీదు

సుందరీ ముఖముల జూడగోరుచు జూడ్కి

తావకాకృతులపై తగులు వడదు

వివిధ దుర్భాషలు వినగోరు వీనులు

వినవు యుష్మత్కథా విరచనములు

తే. భూణ మురవడి దిరుగు దుర్గంధములకు

దవులు గొలువదు వైష్ణవ ధర్మములకు

నడగి యుండవు కర్మేంద్రియములు పురుషు

గలచు సవతులు గృహమేధి గలచునట్లు ।

సంసారము ఎవరికి సముద్రము వంటిదో
చెప్పెద వినుము

సీ. ఆలుబిడ్డలు తనకు, అణగియుండకయున్న
సంసారమది గొప్ప సాగరంబు
అన్నదమ్ములు తనకు, అణగియుండకయున్న
సంసారమది గొప్ప సాగరంబు
సిరిసంపదలుబోయి, చిక్కు లొచ్చినతోడ
సంసారమది గొప్ప సాగరంబు
బీదతనమున భాగ్య, పేరాస గలిగిన
సంసారమది గొప్ప సాగరంబు

తే. సప్తజలధుల నీదియు సై పవచ్చు
యిట్టి సంసార మొక ఘంట యీదరాదు
ధరను యీ కష్టమును దీర్ప దైవ మనగ
ఆత్మ సమ్మితి నారాయణార్థ నిశ్చు ॥

దేవునిపై ఎవరి దృష్టి నిలువదో చెప్పెద వినుము
సీ. సరిగమల్ పాడుచు సంచలించెడి మది
నిశ్చలంబుగ దేవు, నెరుగబోదు
ఇరు పొరుగుల పోరు విని సంబ్రపడు మది
నిశ్చలంబుగ దేవు, నెరుగబోదు

తనకు మించిన పనికి, త్వరపడు నా మది
 నిశ్చలంబుగ దేవు, నెరుగబోదు
 కష్టమొచ్చెడి వేళ, కలత జెందెడి మది
 నిశ్చలంబుగ దేవు, నెరుగబోదు

తే. నిష్ఠ గలిగియు నీ యందు నిలుచు మనసు
 యిట్టి విషయంబు లన్నియు విడిచిపెట్టి
 వీకదృష్టిని మనసుకు యెరుగజేయ
 ఆత్మ నమ్మితి నారాయణార్య నిన్ను !

—నారాయణార్య శతకము

భారతదేశ మహాభాగ్యము దేవుని
 అవతారములే యగును

సీ. వేదాల కందని యా శ్రేష్ఠుడే తాను
 చల్లముంతల కిట సాధ్యపడియె
 ముఖల కైకర్యాల కెవ్వడందఱొవాడె
 వెన్నముద్దల కిట వివశుడయ్యె

బొజ్జలో బడనాల్లు భువనాల నిల్పిన
 మాధవు డిచ్చట మన్నుమెసవె
 హరిహరబ్రహ్మల కంద జాలనివాడె
 కృప నిట జెలుల యెంగిళ్లు తినియె

గీ. దన్ను కీర్తించు సామవేదమ్ము వదలి
 వేణు విట దానె మ్రోగించె విమలఘణితి
 నితర లోకాలు జేశాలు నీర్వ్యపడగ
 నలరు భరతఖండమున గోకులము భళిర ||

—దేవరకొండ సనత్కుమారశర్మగారు

హిందీ ప్రచారక్, మచిలీపట్టణము

ఆచరణ—అనుభవము

సన్న్యాసాశ్రమ శ్రేష్ఠత్వము

సీ. “ఈ జగత్రయమేలు నిందునకై న స
 న్న్యాసికున్నంత సౌఖ్యములేదు
 సాక్షాన్మహాలక్ష్మీ వక్షమందున్న వి
 ఘ్ననకై న యతికున్న సుఖములేదు

త్రిదగత్కుంబుంబియా నజునికై నను విర
 క్తుల కున్నయంత నిశ్చలత లేదు
 అణిమాదియుక్తుడౌ హరునికై నను గోచి
 పాతరాయవికున్నభాతి లేదు

గీ. తపములకు విఘ్నము లొనర్పదలచుటయును
 దైత్యుల హరింప దలచి భేదంబు గొనుట
 యునుగదా వీర లొనరించు పనులు నే నె
 టింగియును సంగమున బడి బ్రుంగనేల ?”
 ని శ్రీ కుకులు వ్యాసులకు చెప్పను.

గృహస్థాశ్రమ శ్రేష్ఠత్వము

పీ. “వేదవ్రతముల నాపాదించి చరించు
 బ్రహ్మచారులకెల్ల బట్టుఁగొమ్మ
 అతిథులై యేతెంచునట్టి గృహస్థుల
 నాదరింపంగ గల్పాగమంబు

భార్యైకయుక్తులై వనమున దిరుగు వా

సప్రస్థులకు రక్షణప్రసక్తి

సంసార పింసారిరంసా విరక్తులా

సన్న్యాసులకును విశ్రాంతి భూమి

యైన గార్హస్థ్యమున నుండి యఖిల ధర్మ
ముల నొనర్చి తుదకు ముక్తి బొందవచ్చు

నట్లు గాజీని య వ్యసిష్ఠాది మునుల

కేల గార్హస్థ్యమున నుండు టెరుగ జెపుమ”

వ్యాసులు శుకునకు చెప్పెను.

గురువు లక్షణములు

(నారాయణార్య శతకమునుండి)

సీ. ధనధాన్యముల మది దగిలకుండినగదా

గురువుల మేమంచు కులుకుటకును

అవని కనకము పెండి కాశ విడచినగదా

గురువుల మేమంచు కులుకుటకును

వారు వీరనునట్టి వైర మడచినగదా
 గురువుల మేమంచు కలుకుటకును
 జింహ గుహ్యము రెండు చెదరకుండినగదా
 గురువుల మేమంచు కలుకుటకును

తే. గీ. ఇదియె అజ్ఞానమనునట్టి వీరను పోయ
 జీవుడనుపేరు దీనికే చెలగుచుండు
 వీటి విడిపించ దేవుడై వెలయు ననఘ
 అత్మ నమ్మితి నారాయణార్చి నెన్ను.

నీ. కోడిపెట్టతొ సమము గురువుగా నెంచుడి
 కోడిపిల్లలు శిష్యులొలు లెంచు
 వేదవాక్యము లనెడి పెరువు దిబ్బలు త్రవ్వి
 తమపిల్లలకు నిచ్చు తత్వబోధ
 అజ్ఞానమను నద్ద నటు దూరమున జూచి
 భద్రమని పిల్లలకు భయము దీర్చు
 వ్రాయమొచ్చిన తోడ పారద్రోలునుగాని
 పిల్లి గద్దకు మధ్య పెట్టబోదు

తే. గీ. మంచి హితగురువు శిష్యుల మహిని గాంచి
 కలిగి స్వతబుద్ధి పరమును గాంచువరకు
 విడదు సద్గురువు నీ వెరుగు మనగ
 ఆత్మనమ్మితి నారాయణార్చ్య నిన్ను.

సీ. పరకాంత గనినంత భ్రమిసి చూచెడి మది
 గురుపాదములు నమ్మి కుదురబోదు
 సత్యంబు చెప్పను సంకోచపడు మది
 గురుపాదములు నమ్మి కుదురబోదు
 అన్నిదమ్ములటంచు అపేక్షపడు మది
 గురుపాదములు నమ్మి కుదురబోదు
 పరులను దూషించు పనికిమాలిన మది
 గురుపాదములు నమ్మి కుదురబోదు

తే. గీ. జీవరాశిని సమముగా భావమెంచు
 మనస్సు తప్పక బ్రహ్మంబు మార్గ మరయ
 ఇతర మార్గంబు లన్నియు యెక్కవనగ
 ఆత్మనమ్మితి నారాయణార్చ్య నిన్ను.

అచలమతానుభవములు

సీ. అతిథి వాకిట జేరి, అరచి భిక్షము వేడ
 ఆదరించుటగాదె అచల పదవి
 కొట్టి తిట్టియు తన్ను కోపించుటాని
 ఆదరించుటగాదె అచల పదవి
 తన శత్రువులనెల్ల తనకు మిత్రు లటంచు
 ఆదరించుటగాదె అచల పదవి
 నొప్పించ కొడులను నొవ్వకుండగ తాను
 ఆదరించుటగాదె అచల పదవి

తే. గీ. ఇట్టి సద్గురు దరిజేర యిడును కర్మ
 అట్టి గురువులు దొరికుట యరు దనంగ
 నీకు అన్యము నితరుల నెరుగ లేక
 ఆత్మ సమ్మితి నారాయణార్చ్య నిన్ను.

“ సర్వం వ్యర్థం మరణ సమయే రామ ఏక
స్సహాయమ్. ”

చ. ప్రబలి కఫంబు కంఠమున బాధలు పెట్టెడివేళ
జూపరుల్
గబగబ బైట పెట్టు డిక కార్యము లేదనువేళ
కింకరుల్
దబదబ ప్రణవా యువులు లాగెడువేళల నాలు
చుట్టముల్
లబలబలాడు వేళల దలంపగ శక్యమె
రామనామమున్.

సీ. దంతంబు లూడు నన్ చింత పుట్టకమున్న
శనుదోయి మసకలు గొనకమున్న
ముడుతలచే మేను విడుగు లాడకమున్న
వడకున గాల్ దడబడకమున్న
పెండ్లము కడు కడగండ్లు పెట్టకమున్న
సందనుల్ తను చూచి నగకమున్న
గద్దించి బుడుతలు బుద్ధిచెప్పకమున్న
చెదురోగముల తెల్వి చెడకమున్న

తే. గీ. పూని వైద్యుడు చెప్పకపోకమున్న
కాలభట దర్శనంబును గాకమున్న
'రామ శ్రీరామ శ్రీరామ' యనుచు
భ్యాన మొనరించువాడెపో ధన్యతముడు.

—శ్రీ వాసుదానస్వామి

సీ. పదుచదనం బెల్ల భగ్నమై దేహంబు
ముడుతలై ముడుతలై మొనయువేళ
కఫ వాత పితృదికము లధికములై
ఎంతయు తను చలాయించువేళ
అమృతోపమానమం చనుకొను తనభార్య
తను చేర శంకించుకొనెడువేళ
బంధుజనము నాల్గుప్రక్కలనుండి స్వ
లాభము లెల్ల తలంచువేళ

తే. గీ. యణములో ప్రాణ మిక దిగజారువేళ
రాముడే రఘురాముడే రక్షకుండు
చూడగా బోవ రాస్తి పంచుకొనువారు
రక్షకులు గారు రాముడే రక్షకుండు.

—భక్త త్యాగరాజు

తీర్థిత దర్శామృతము

సీ. ఆశాపిశాచి కావేశంబు గల్గిన
 మంత్ర సామర్థ్యంబు మట్టిపాలు
 దారిద్ర్యమను దావదహనంబు దరికొన్న
 బుద్ధిబలంబెల్ల బూదిపాలు
 సంసారవిషయంబు చాల గల్గిన
 ధర్మకర్మంబులు ధరణిపాలు
 కామినీ జిజ్ఞాస కడు దుస్సహంబైన
 గురుదేవతా భక్తి గుట్టపాలు

తే. గీ. ఇట్టి విషయంబు లాత్మలో నెట్టికొనిన
 నెట్టి విద్వాంసుడైనను గట్టుగనునె
 శ్రీమనోనాథ ! మాధవ ! శ్రీయనంత !
 పద్మనాభ ! దయానిధే ! పరమపురుషా !

క. మా ఇల్లని మా పొలమని
 కాయము తన సొమ్మటంచు గామాతురుడై
 మాయని పదవిని గోరక
 దాయాదులపాలు చేయదగదుర వేమా !

అ. భూమి నాది యనిన భూమి పక్కున నవ్వు
దానహీను జూచి ధనము నవ్వు
దనభీతుఁ జూచి కాలుడు నవ్వును
విశ్వదాభిరామ వినుర వేమ.

క. అతి నిద్రావంతున కు
న్నతిపానికి నిరశునకు కతికోపునకున్
ధృతిహీనున కపకృతునకు
జతపడ దీ బ్రహ్మవిద్య చాటర వేమా !

ఆ. కాగల పను లెల్ల కాకెల్లుబోవును
కాని పనులు భువిని కానె కావు
మహిమ వేరెయుండ మనతోడనున్నదా
విశ్వదాభిరామ వినుర వేమ.

ఉమ్మ

“బృందావన మనమందరిదీ గోవిందుడు అందరవాడలే” అనుమాదిరి

1) జగముతా మనమందరిదీ
జగదీశుడు యందరివాడే లే
కామ క్రోధ మద మోహము లుడిగిన
కనబడు నిజమని తెలియునులే !

- 2) పరమాత్మను ప్రార్థించిన వారికి
పాపదోషము లిక నుండవులే
పాడు దేహమును నమ్మినవారికి
పరమ పదం బిక దొరుకదులే !
- 3) అందరిలో నఖిలాంత గాత్ముడు
అహముతో నిత్యము నుండెచులే
నీవు నే నను భేదము లుడిగిన
నీవే నేనై యుండునులే ||
- 4) బాధలలో భగవంతుని దలచిన
భక్తులు భోగము లిడుచునులే
బాధ భోగములేని స్వరూపము
భగవంతుడె యని తెలియునులే !
- 5) 'శివ శివ శంకర ! శ్రీరఘురామా !
శ్రీకృష్ణా ! హరి !' యందునులే
చిస్మయరామదాసుని నిత్యము
చెంతన జేర్చుచు బ్రోచునులే !

ఓమ్

క్రిస్తనలు

- 1) రావోయి వేంకటేశా !
నా బాధలన్ని వినుమా!
- 2) రోగములో బడి యుంటి
రాగము విడువకయుంటి
ద్వేషము జూపుచు నుంటి
దేవుని మరచుచు నుంటి ।
- 3) విద్యలు రాకను యుంటి
ఉద్యోగము లేకను యుంటి
అవిద్యను వీడక యుంటి
అజ్ఞానములో బడి యుంటి ।
- 4) గురువుల సమ్మక యుంటి
గుర్తులో నిలువక యుంటి
గోప్యము తెలియక యుంటి
ప్రాప్యము దొరకక యుంటి ।

5) క్షేత్రము నొందుచు నుంటి నిను
 కీర్తన చేయక నుంటి
 కంటిసీటితో నుంటి నను
 కావు కావు నుని యంటి॥

6) చిన్మయదాసుడ నంటి
 చింతలు పోకను యుంటి
 పాహి పాహి యని యంటి
 నా ప్రార్థన విను విని యంటి.

తే. గీ. ప్రియమే దుఃఖంబు గల్గించు ప్రియమే వివిధ
 శోక పరిదేహంబుల కాకరంబు
 అనని యెవనికి ప్రియ వస్తువనున దొకటి
 లేదా వానికి దుఃఖంబు లేనలేవు.

—శ్రీ బుద్ధుడు

గుడ్డివా రెవరు :

శ్లో. సత్సంగశ్చ వివేకశ్చ
 నిర్మలం నయన ద్యమయే
 యస్య నాస్తి పరస్పృహః
 కథమే నశ్యావమాన్యగః॥

తా! ఎవరికి సజ్జనవాంగత్యము, వివేకజ్ఞానము
 (అనగా ధర్మాధర్మములను, నిత్యానిత్యములను,
 కర్తవ్యాకర్తవ్యములను తెలిసికొని ప్రవర్తించేడి తెలివి)
 అను నిర్మలములైన నేత్రములు తేనివారే అంధులు.
 వీరు తప్పుదారిని పడచి ససంతకురుగదా! కనుక సత్సంగము,
 వివేకము అను రెండు నేత్రములు గలిగియుండి ఈ
 సంగతిలములలో, భోకములలో ప్రవర్తించుచుండవలెను.

మానవుని నిరాకర్య విచారము

శ్లో. కృతం పరిజన్యాథే
 మయాకర్మ శుభాశుభమ్
 ఏకాకీ తేన దిగ్దోహమ్
 గతాస్తే ఫల భాగినః॥

తా. ఓ భగవంతుడా! భార్య పుత్ర మిత్రాదుల
 పోషణాదుల కొఱకై నేను అనేకములైన పుణ్య పాప
 కర్మలను చేసితిని. చివరికి నేను ఒక్కడనే మిగిలి
 యుండి నా కర్మఫలితములచే దహింపబడుచున్నాను.
 నేను ఎవరినిమిత్రము రాత్రిం బవల్లులు కష్టపడితిను
 వారందరును నెమ్మదిగా దాటిపోయిరి. ఆహా! నే నెంత
 మోసపోతిని ?

